



MSIDA

KUNSILL LOKALI MSIDA

Referenza:	Minuti tas-Seduta 24/K6/2010
Data:	It-Tlieta, 25 ta' Jannar 2011
Post:	Ufficcju Amministrattiv Pjazza Menqa, Msida
Hin:	17.30 pm

Prezenti:	Is-Sindku :	Sur Clifton Grima
	Il-Vici Sindku:	Sinjorina Margaret Baldacchino
	Il-Kunsilliera:	Sur Emanuel Abela
		Sur Emanuel Brincat
		Dott. Carmelo Grima
		Sur Matthew Agius
	Is-Segretarju Ezekuttiv:	Sur Matthew Dimech
Skuzat:		Sur Charles Selvaggi

AGENDA

Il-Kunsill mexa fuq l-avviz li gie ppublikat nhar it-Tlieta, 20 ta' Jannar 2011. L-Agenda kienet taqra hekk:

1. Approvazzjoni tal-Minuti tas-Seduta 23/K6/2010.
2. Materji mill-Minuti.
3. Korrispondenza.
4. Minuti mill-Kumitat Amministrattiv Swatar
5. Approvazzjoni tal-*Performance Bonus* tal-haddiema.
6. *Embellishment* fil-gonna quddiem il-Knisja Parrokjali.
7. *Bye-Laws* Pendenti
8. Kuntratt ta' *trenching* bi ftehim mal-Korporazzjoni Sħas=Servizzi tal-Ilma u l-AKL
9. Skeda ġdida għall-knis madwar l-Imsida
10. Approvazzjoni tal-pagamenti tal-kontijiet
11. Approvazzjoni tal-Minuti mill-Kumitat u Sotto-Kumitati.
12. Affarijiet oħra jekk urġenti.
13. Agġornament.



Seduta Nru 24/K6/2010

Punt 1 Approvazzjoni tal-Minuti tas-Seduta 23/K6/2010

918. Is-Sindku ressaq il-minuti b'hala moqrija. Kien hemm is-segwenti korrezjonijiet:

919. Dwar minuta 897, M Baldacchino qalet li l-kliem 'għat-tfal' għandhom jitnehhew.

920. Is-Sindku ressaq il-minuti 23/K6/2010 għall-approvazzjoni. Dott. Grima issekonda. Il-Minuti ġew iffirmati mis-Sindku u s-Segretarju Ezekuttiv.

Punt 2 Materji mill-Minuti

921. E Brincat saqsa sarx progress fuq minuta 884. Is-Segretarju qal li l-applikazzjoni għal permess DNO mal-MEPA ġiet validata u suppost fi żmien ġimgħatejn għandu johroġ il-permess.

922. M Agius daħal fil-laqgħa. Hin: 17.50

923. Dwar minuta 885, E Brincat saqsa sarx progress. M Agius qal li l-minuta tgħid li kellha tintalab laqgħa mal-Ministru. Is-Segretarju qal li kien għadu ma kitibx biex issir laqgħa.

924. E Brincat, dwar minuta 886, qal li l-pjanta mill-Perit saret, iżda għalissa mhux ser isiru modifiki għax jidher li bl-arrangamenti li saru mill-KOPTASIN il-problema issolviet. E Brincat ressaq biex jitneħħa parking bay fuq ix-xellug tas-*central strip* għax qiegħed hażin. Il-Kunsill qabel.

925. Dott. Grima saqsa kienx hemm progress fuq minuta 891. Is-Segretarju qal li kellu isir *site meeting* iżda ġie mħassar. Ma kienx hemm progress f'dan is-sens. Is-Segretarju kompli li suppost Transport Malta għandhom jirrangaw il-ħsara.

926. Dwar minuta 892, is-Sindku qal li l-ittri li ntbghatu lill-Ministri konċernati ma gewx mwiegħba. Kull ma għandna huma *acknowledgments*. Is-Segretarju qal li llum stess attenda laqgħa ma uffiċjali mill-MRRA dwar it-tiswija tal-funtana quddiem l-Għassa. Is-Segretarju qal li t-tiswijiet iridu isiru pass pass, u l-ewwel pass huwa li tithaffer il-funtana u jinkixfu l-*pipes*. M Agius propona li nsewpli biex isiru laqgħat mal-Ministeri l-oħra. Il-Kunsill qabel.

927. Dwar minuta 894(a), Dott. Grima saqsa nemmx żvilupp. Is-Sindku qal li ma jafx jirrispondi.



928. Dwar minuta 899, E Abela saqsa jekk intbghatux l-ittri lir-residenti. Is-Segretarju wieġeb fil-pożittiv.

929. Dwar minuta 901, Dott. Grima qal li ser jiltaqa' mas-Segretarju biex il-*Bye-Law* tiġi modifikata, u wara din tintbghat lill-avukat tal-Kunsill.

930. Dwar minuta 902, M Baldacchino qalet li Transport Malta wahlutabelli mingħajr ma informaw lill-Kunsill. Is-Segretarju qal li Transport Malta ma hix obligata tinforma lill-Kunsill Lokali.

931. Dwar minuta 905, is-Sindku qal li tkellem ma' Dott. Grima biex il-laqqha tal-lokalita tiġi posposta u sar qbil biex il-laqqha issir nhar l-4 ta' Frar 2011, fis-6pm.

932. Dwar minuta 909, is-Sindku qal li t-*tournament* ma sarx peress illi xi gruppi irtiraw is-sehem tagħhom. Huwa qal li s-sotto kumitat ha jprova jgħamel it-*tournament* fid-19 ta' Marzu 2011. M Agius qal li darba oħra missa intbghatet e-mail ghax xi Kunsilliera marru għalxejn.

933. Dwar minuta 915, Dott. Grima saqsa sarx progress dwar il-manutenzjoni fil-latrina tal-irġiel. Is-Segretarju qal li x-xogħol ordnat u daqt jibda.

Punt 3 Korrispondenza

934. 0051 – Is-Sindku qal li din hija ittra mibghuta mis-CEO ta' Transport Malta, li fiha qed jinforma lill-Kunsill illi l-ilmenti li ntbghatu lill-Ministru Gatt ġew mgħoddija għandu.

935. 1882 – Is-Sindku qal li din hija ittra ta' *acknowledgement* li l-ilmenti li l-Kunsill bghat lill-Ministru tal-Finanzi waslu.

936. 0103 – Is-Sindku qara l-korrispondenza ta' ringrazzjament mis-Sotto Kumitat għal Persuni bi Bżonnijiet Speċjali.

937. 1859 – Is-Sindku qara l-ittra mill-MEPA li tindika li ma hemmx bżonn l-ebda permess biex jinqalgħu is-sigara fis-*central strip* ġewwa Triq il-Wied.

938. 1875 – Is-Sindku ressaq il-korrispondenza fejn jidher li inħawi quddiemha Invicta fi Triq Misraħ il-Barrieri regghu thammgu minhabba *dumping* illegali. Il-Kunsill qabel li jitnaddaf l-inħawi msemmija.

939. Is-Segretarju ressaq korrispondenza mid-Dipartiment, mibghuta mis-Sur James Catania, fejn is-Segretarju kien saqsa jekk hux possibli li, wara tlett snin ta' servizz, is-Sin. Mirane Camilleri tistax tigi *promoted* għal skala 12, peress li s-Sin. Camilleri għada impjegata fuq skala 15, imma x-xogħol li tohamel ta'



accounts ma huwiex ta' skala 15. It-twegiba tas-Sur Catania tindika li dan jista isir bl-approvazzjoni tal-Kunsill. Il-Kunsill qabel li s-Sin. Camilleri tiġi *promoted* għal skala 13.

940. Il-Kunsill iddiskuta ukoll l-*maternity leave* tas-Sin. Rachel Aquilina. Il-Kunsill qabel li s-Sin. Aquilina, bi ftehim magħha, terġa tibda taħdem fuq *reduced hours*, flessibbli għall-esiġenzi familjari tagħha.

941. M Agius qal li l-Kunsill rċieva korrispondenza mid-Direttur tal-NSTS, li prova jindika li kellu permess biex jgħamel ir-rampa li talab fi Triq l-Universita. Is-Segretarju qal li kien reġa kitiblu biex jurih li ma ingħatalux permess mill-Kunsill.

Punt 4 Minuti mill-Kumitat Amministrattiv Swatar

942. Ic-*Chairperson* qalet li l-Kumitat ser ikun qed jiltaqa biex jiddiskuti l-iskema tal-Housing Estate, u huma bi ħsiebhom japplikaw għall-*Housing Estate* li tinsab fi Triq Balliju ta' Gutenberg, Swatar.

943. Ic-*Chairperson* qalet ukoll li Transport Malta wahlet tabelli tat-traffiku fi Triq il-Ġostra mingħajr ma infurmat lil hadd.

Punt 5 Approvazzjoni tal-*Performance Bonus* tal-haddiema.

944. Is-Sindku ressaq ir-rapporti ta' *performance appraisal* tal-haddiema klerikali u tas-Segretarju Eżekuttiv. Il-Kunsill approva li l-*performance bonus* jingħata *in full* lill-haddiema kollha.

Punt 6 *Embellishment* fil-ġonna quddiem il-Knisja Parrokjali.

945. E Brincat propona li jsiru proġetti ta' *embellishment* fil-ġonna ta' quddiem il-Knisja. Il-Proġetti jinkludu:

Il-Ġnien fejn il-Klabb tal-Boċċi – jinbidel il-madum, jitmexxa l-kanun, jitranga ċ-ċint fuq barra tal-ġnien u jitranga d-dawl.

Il-Ġnien quddiem il-Knisja – il-Kunsill qabel li jitqabad *designer* biex isir disinn modern għal dan il-ġnien. Id-disinn ġdid għandu jinkludi bidli radikali tal-ġnien b'madum u dawl godda.

Bankina quddiem il-Kaŷin tal-Banda – Il-Kunsill qabel li din tiġi mibnija mil-ġdid permezz ta' *paving blocks*.



Punt 7 *Bye-Laws* Pendenti

946. Is-Segretarju spjega li l-*bye-law* tal-użu ta' kontenituri madwar l-iskejjel, dwar hlasijiet għall-attivitajiet tal-Kunsill u dwar ordni fl-iskall tas-sajjieda għandhom jigu ppublikati għal publiku fil-gimghat li ġejjin.

Punt 8 Kuntratt ta' *trenching* bi ftehim mal-Korporazzjoni għas-Servizzi tal-Ilma u l-AKL

947. Is-Segretarju spjega li l-AKL ftehmiet mal-Korporazzjoni għas-Servizzi tal-Ilma biex jinbidel il-metodu ta' hlas għal permessi ta' *trenching* li tghamel l-Korporazzjoni.

948. Is-Segretarju qal li issa l-Kunsill ser ikollu jibda jgħamel *resurfacing* huwa stess fuq ix-xogħlijiet ta' *trenching* tal-Korporazzjoni, u jibghat Invoice lill-Korporazzjoni kull sitt xhur.

Punt 9 Skeda ġdida għall-knis madwar l-Imsida

950. Is-Sindku ressaq proposta ta' skeda tal-knis madwar l-Imsida ġdida kif proposta mill-*Contracts Manager*. Il-Kunsill iddiskuta l-proposta. Il-Kunsill qabel fil-prinċipju mal-proposta, u qabel li ssir laqgħa mal-kuntrattur, li fiha ser jattendu il-Kunsilliera E Brincat u Dott. Grima.

Punt 10 Approvazzjoni tal-pagamenti tal-kontijiet

951. Is-Sindku ressaq il-lista tal-pagamenti tal-kontijiet għall-approvazzjoni. Dott. Grima ssekonda. Il-lista ġiet iffirmata mis-Sindku, Dott. Grima u s-Segretarju Eżekuttiv.

Punt 11 Approvazzjoni tal-Minuti mill-Kumitat u Sotto-Kumitati

952. Kumitat Offerti Pubbliċi – Is-Sindku qal li l-Kumitat iddiskuta l-offerti għas-servizz ta' manutenzjoni ta' toroq u bankini, u qed jipproponi li tingħażel l-offerta ta' Road Maintenance Services Ltd. peress illi dan il-kuntrattur dejjem wera effiċjenza mal-Kunsill Lokali, u għandu ukoll l-irhas oferta.

953. Sotto-Kumitat Anzjani – l-*Chairperson* qal li l-harga li saret dal-ġorodu f'Marsaskala, u d-diskussjoni dwar r-riċiklaġġ kienet tajba.

Punt 12 Affarijiet oħra jekk urġenti

954. E Brincat preżenta r-rapport tad-dekasteru tiegħu. Huwa jipproponi ukoll illi jekk terġa toħroġ l-iskema tal-*Public Private Partnership* għal manutenzjoni ta' toroq, jekk ikun finanzjarjament possibli, isir manutenzjoni fi Triq ix-Xall ta' Abrex. Il-Kunsill qabel.



955. E Brincat propona li isir raff fil-garaxx tal-Kunsill. Il-Kunsill qabel.
956. M Baldacchino preżentat ir-rapport tad-dekasteru tagħha.
957. Is-Sindku qal li r-rapport tad-dekasteri tiegħu gie mqassam lill-Kunsilliera.
958. M Agius qal li l-Kunsill għandu jibqa għaddej bl-infurzar tal-liġijiet ambjentali permezz tal-*green wardens*, u li dan jiżdied għal darbtejn fil-ġimgħa. Huwa ressaq ukoll biex ikun hawn servizz tal-wardens tat-traffiku mal-lejl.
959. M Agius propona li issir attività għat-tfal dwar ir-riċiklaġġ, u li l-Kunsill jerġa iqassam lill-publiku boroż griżi għall-iskart riċiklat.
960. M Agius qal li illum rċieva l-informazzjoni li kien talab mil-Kunsill dial il-ħsarat li għandhom jirrangaw l-Enemalta ġewwa l-Imsida. Huwa qal li l-Kumitat tiegħu ser jiehu ħsieb dawn l-ilmenti.
961. E Abela talab li tinxtara camera tar-ritratti u *megaphone*. Is-Segretarju qal li hawn bżonn li jinxtraw ukoll xi komputers u laptop. Il-Kunsill qabel li jinħareġ tender għax-xiri ta' dawn il-komputers.

Punt 13 Agġornament

962. Il-Kunsill qabel li l-laqqgħa li jmiss issir nhar il-Ġimgħa 18 ta' Frar 2011.
963. Il-laqqgħa ntemmet. Hin: 19.44

Approvati Illum

Dott. Clifton Grima
Sindku

Matthew Dimech
Segretarju Eżekuttiv

